



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Бр. 09-31

30.01 2014 година

Скопје

Агенцијата за аудио и аудиовизуелни медиумски услуги врз основа на член 6, став 1, алинеја 4, член 23 став 1 алинеја 1 и член 152 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14) и Извештајот од вонредниот надзор на програмскиот сервис на ТРД ТВ Макпетрол ДООЕЛ Скопје, емитуван од 13 до 19 јануари 2014 година бр.10-584/1 од 29.01.2014 година, а во согласност со Заклучокот, бр.02-520/13 од 29.01.2014 година, поради констатирано непочитување на одредбите од Законот за аудио и аудиовизуелни медиумски услуги, односно поради непочитување на законската обврска за емитување најмалку 8 часа во текот на неделата вокална и/или вокално-инструментална музика на македонски јазик и непочитување на обврските за процентуалната распределба на емитуваната музика и за периодот на нејзино емитување, од страна на Трговското радиодифузно друштво ТВ Макпетрол ДООЕЛ Скопје, на 5-та седница одржана на 29.01.2014 година донесе:

**Решение
за преземање мерка**

1. СЕ ОПОМЕНУВА Трговското радиодифузно друштво „ТВ Макпетрол“ ДООЕЛ Скопје, заради извршена повреда на член 92 став 4 и 6 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), односно непочитување на законската обврска за емитување најмалку 8 часа во текот на неделата вокална и/или вокално-инструментална музика на македонски јазик и непочитување на обврските за процентуалната распределба на емитуваната музика и за периодот на нејзино емитување, во периодот од 13 до 19 јануари 2014 година.

Повредата од став 1 од оваа точка, специфицирана е (по датум, опис на прекршување) во Извештајот од вонредниот надзор на програмскиот сервис на ТРД „ТВ Макпетрол“ ДООЕЛ Скопје, емитуван од 13 до 19 јануари 2014 година бр.10-584/1 од 29.01.2014 година, кој е составен дел на ова решение како Прилог бр.1.

2. МУ СЕ НАЛОЖУВА на Трговското радиодифузно друштво „ТВ Макпетрол“ ДООЕЛ Скопје, во рок од 90 (деведесет) дена од денот на донесувањето на ова решение, да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по опомената (во целост, делумно или не постапил).

4. Ова решение е конечно.

Тужбата не го одлага извршувањето на решението.

Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), е надлежна да врши програмски надзор (мониторинг) на

програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од овој закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 6, став 1, алинеја 4 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), Агенцијата за аудио и аудиовизуелни медиумски услуги презема мерки согласно со овој закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.

Во рамките на своите законски надлежности, Агенцијата за аудио и аудиовизуелни медиумски услуги, во периодот од 13 до 19 јануари 2014 година, изврши вонреден програмски надзор (мониторинг) на програмата/програмскиот сервис на ТРД „ТВ Макпетрол“ ДООЕЛ Скопје, при што со помош на системот на мониторинг констатираше дека од страна на наведениот радиодифузер е извршена повреда на член 92 став 4 и 6 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), на начин што не ја почитувал законската обврска за емитување најмалку 8 часа во текот на неделата вокална и/или вокално-инструментална музика на македонски јазик и не ги почитувал обврските за процентуалната распределба на емитуваната музика и за периодот на нејзино емитување.


Повредата е специфицирана (по датум, опис на прекршување) во Извештајот од вонредниот надзор на програмскиот сервис на ТРД ТВ Макпетрол ДООЕЛ Скопје, емитуван од 13 до 19 јануари 2014 година бр.10-584/1 од 29.01.2014 година, кој е составен дел на ова решение како Прилог бр.1.

Следствено на тоа, а врз основа на член 23 став 1 алинеја 1 и член 152 од Законот за аудио и аудиовизуелни медиумски услуги и Извештајот од вонредниот надзор на програмскиот сервис на ТРД ТВ Макпетрол ДООЕЛ Скопје, емитуван од 13 до 19 јануари 2014 година бр.10-584/1 од 29.01.2014 година, а во согласност со Заклучокот, бр.02-520/13 од 29.01.2014 година, поради констатираното непочитување на одредбите од Законот за аудио и аудиовизуелни медиумски услуги, наведено во точка 1 на ова решение, Агенцијата за аудио и аудиовизуелни медиумски услуги, на 5-та седница одржана на 29.01.2014 година донесе решение, со кое кон ТРД „ТВ Макпетрол“ ДООЕЛ Скопје, презема мерка – опомена.

Агенцијата му наложи на радиодифузерот, во рок од 90 (деведесет) дена од денот на донесувањето на ова решение, да го усогласи своето работење со одредбите од Законот за аудио и аудиовизуелни медиумски услуги. Исто така, по истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по опомената (во целост, делумно или не постапил).

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.



Упатство за правно средство: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):

- 1) Извештајот од вонредниот надзор на програмскиот сервис на ТРД „ТВ Макпетрол“ ДООЕЛ Скопје, емитуван од 13 до 19 јануари 2014 година бр.10-584/1 од 29.01.2014 година.

Доставено до:

- Трговското радиодифузно друштво „ТВ Макпетрол“ ДООЕЛ Скопје;
- Управителот на Трговското радиодифузно друштво „ТВ Макпетрол“ ДООЕЛ Скопје;
- Секторот за правни работи;
- Секторот за програмски работи;
- Назначеното лице во Агенцијата за водење на уписникот Уп 1.

Изработила: *Билјана П. Парлеева*

Одобрила: *Цветанка Митревска*





Примено:	29.01.2016		
Орг. единица:	Број:	Издание:	Врс. пост.
10	584	1	

ИЗВЕШТАЈ

од вонредниот надзор на програмскиот сервис на
ТРД ТВ Макпетрол ДООЕЛ Скопје, емитуван од 13 до 19 јануари 2014 година

Предмет на надзорот:

1. Член 92 ставови 4 и 6 од Законот за аудио и аудиовизуелни медиумски услуги (најмалку 8 часа во текот на неделата вокална и/или вокално-инструментална музика на македонски јазик или на јазиците на етничките заедници кои не се мнозинство во Република Македонија, од која 50% забавна и 50% народна; и најмалку половина од обврската за музиката да се оствари во периодот од 7 до 19 часот).

Констатации:

Со мониторингот од 13 до 19 јануари 2014 година, е констатирано дека на програмата на ТРД ТВ Макпетрол ДООЕЛ Скопје (ТВ Телма) се емитувани 1 час и 36 минути вокално-инструментална музика на македонски јазик. Музиката е емитувана во емисијата „Макпланет“ (со една реприза) што ја промовира тековната забавна македонска музичка продукција, со ефективно времетраење од 25 минути. Другата минутажа во вкупно пресметаното време од 1 час и 36 минути за наведената недела, се однесува на музички спотови емитувани во рамките на „Пет плус“, образовно-забавната емисија за деца. Поради неисполнување на законски пропишаниот неделен минимум за музика, практично не се почитуваат, односно нема основа да се разгледуваат, ниту обврската за процентуална распределба на емитуваната музика, ниту, пак, барањето за временскиот период на нејзино емитување.

Опис на прекршувањето:

Програмскиот сервис на ТРД ТВ Макпетрол ДООЕЛ Скопје, во периодот од 13 до 19 јануари 2014 година, не ја почитува законската обврска да емитува најмалку 8 часа во текот на неделата вокална и/или вокално-инструментална музика на македонски јазик и со тоа не ги почитува и обврските за процентуалната распределба на емитуваната музика и за периодот на нејзино емитување, што е спротивно на член 92 ставови 4 и 6 од Законот за аудио и аудиовизуелни медиумски услуги.

Забелешка: На 15 јануари 2014 година, во периодот од 02:34:47 до 08:03:17, поради технички проблеми кај операторот недостасува снимка од програмскиот сервис и ова време не е земено предвид во анализата.

Агенција за аудио и аудиовизуелни медиумски услуги

